

اخبار امت

جنوبی لبنان سے اسرائیلی افواج کا انخلا

محمد ایوب منیر

۲۳ مئی ۲۰۰۰ء کو اسرائیلی افواج نے جنوبی لبنان کے وہ علاقے خالی کر دیے ہیں جن پر ۱۹۷۸ء میں فوج کشی کے ذریعے اس نے قبضہ جمالیا تھا۔ ۲۲ برس تک قابض رہنے کے بعد سرحدی علاقے میں پھیلے ہوئے سینکڑوں دہلات اسرائیل نے اقوام متحده کی قرارداد نمبر ۳۲۵ کے زیر اثر نہیں بلکہ حزب اللہ ملیشیا کے تابد توڑ حلول اور پسپانہ ہونے والے چھاپے ماروں کی کارروائیوں سے نجح ہو کر خالی کیے ہیں۔ قیام اسرائیل (۵ مئی ۱۹۴۸ء) کے بعد تل ابیب حکومت نے اپنے سیاسی فیصلے بھی منوائے ہیں اور عرب افواج کو ہمارہ تھکست سے دوچار بھی کیا ہے تاہم حزب اللہ ملیشیا کے جوش و جذبے نے جو کام کیا ہے وہ تل کی دولت سے ملا مال عرب ممالک کی افواج نصف صدی میں بھی نہیں کر سکیں۔ جنوبی لبنان میں بکیر کے نعرے بلند ہو رہے ہیں اور حزب اللہ کے کمانڈر اور چھاپے مار شیلیان شان استقبال سے سرفراز کیے جا رہے ہیں۔ حزب اللہ کے سربراہ حسن نصراللہ نے اعلان کیا ہے کہ ہماری جدوجہد اس وقت تک جاری رہے گی جب تک اسرائیل کی جیلوں سے لبنانی قیدیوں کو رہا نہیں کر دیا جاتا اور شیبا فارم کے علاقے لبنان کو واپس نہیں کر دیے جاتے۔ اسرائیل نے افواج مجبوری سے واپس بلائی ہیں، شوق سے نہیں۔ اگر افواج واپس نہ جاتیں تو حزب اللہ ملیشیا اسرائیلی سرحد عبور کر کے سرحدی علاقوں پر قبضہ کر لیتی۔

اسرائیل کے خلاف حزب اللہ کی ۲۰ سالہ جدوجہد اور کامیابی نے یہ ثابت کر دیا ہے کہ مسلم حکمران ایک راستہ اختیار کرتے ہیں اور مسلم عوام دوسرا۔ قضیہ فلسطین میں اور اسرائیل کے ساتھ تنازعے میں عرب حکمران مجموعی طور پر یہی سمجھتے رہے کہ اسرائیل تو ناقابل تھکست ہے اور مذاکرات کے ذریعے یہ کوئی راستہ نکلا جا سکتا ہے۔ گذشتہ ۵۰ برسوں میں خلیج کے دولت مند ملکوں کی تربیت یافتہ اور جدید اسلحے

سے لیں افواج کا یہ خواب شرمدہ تعبیر نہ ہو سکا کہ اسرائیلی افواج کو نکلت سے دوچار کریں۔ چند ہزار نیم تربیت یافتہ رضاکاروں نے لبنان کے دساتوں کی غریب آبادی کی سرپرستی سے وہ کارنامہ سرانجام دیا ہے جو علاقے کی سیاسی قیادت کو نئے فیصلے کرنے پر مجبور کر دے گا اور امت مسلمہ کی سرخروئی کا راستہ کھلے گا۔ امریکہ کی حکومت عرصہ دراز سے اسرائیل کو ۳ ارب ڈالر سالانہ کی امداد مختلف منصوبوں کی تجھیل کے لیے فراہم کرتی چلی آ رہی ہے۔ جنوبی لبنان خالی کرنے، نیز شام و فلسطین کے گرد گھیرا بھکر کرنے کے انعام کے طور پر ۳۳ کروڑ ڈالر ہدیے کا مزید اعلان کیا گیا ہے (اصہبکت، جون ۲۰۰۰ء)۔ اسرائیل کے سرپرست، امریکی ذرائع ابلاغ نے اسرائیل کی شرمناک اور ذات آمیز پسپائی کو وفاہی طرز عمل قرار دے کر اس کی ہٹک کو بھی تدبیر قرار دینے کی کوشش کی ہے۔ اسرائیل جو عالمی اداروں کی قراردادوں کے سرعام پر زے بکھیرتا رہا ہے، جس نے تمام متفقہ معاہدوں کے باوجود فلسطینی علاقوں پر قبضہ جمائے رکھا ہے، جس نے عرب دارالحکومتوں پر بم باری کی ہے، جس نے صرف لبنان میں ۲۰ ہزار سے زائد معموم نسیت شریوں کے خون سے ہاتھ رنگے ہیں، جس نے اپنی فضائی افواج سے علاقے کو یہ غمال بنا رکھا ہے، اس کی نکلت کو جنگی تدبیر (tactical move) قرار دینا یہ ثابت کر رہا ہے کہ ظلم، زیادتی، تشدد، قتل اور حقوق انسانی کی پامالی کے جو رویکارڈ اسرائیل نے قائم کیے ہیں وہ واشنگٹن کے ڈیموکریٹ اور ری پبلکن حکمرانوں کی براہ راست سرپرستی کے بغیر ممکن نہ ہو سکتے تھے۔

صدر کلنٹن مشرق وسطیٰ پالیسی کے حوالے سے اپنے تین نکات بارہا بیان کر چکے ہیں، یعنی عراق میں صدام حسین کی حکومت کا خاتمه، ایران سے دریا پر تعلقات کی بحالی اور تحریک آزادی فلسطین کو کسی نہ کسی طرح اسرائیل کے حق میں معاون بنا دیا۔ تیرے مسئلے میں امریکہ کی کامیابی کوئی راز نہیں ہے۔ امریکہ کے اشارے پر اردن کی حکومت پورٹ عقبہ کے قریب ایک جدید ایئرپورٹ تعمیر کر رہی ہے۔ اردن اسرائیل، معاہدے پر دستخط ہو گئے ہیں اور اسرائیلی سول و فوجی انتظامیہ اس ایئرپورٹ کو اپنے دشمنوں کے خلاف با آسانی استعمال کر سکے گی۔

برطانوی جریدہ اکانومیسٹ ۲۷ مئی کی اشاعت میں فرار ہونے والے اسرائیلی فوجی دستوں کی رواداد یوں قلمبند کرتا ہے:

ایسودباراک کے مسلسل تزویدی بیانات کے باوجود یہ بات یقینی ہے کہ اسرائیل دستے اس حالت میں جنوبی لبنان سے بھاگے گویا (جانور کی) دم ٹانگوں میں پھنس گئی ہو۔ فوجی دستے اس عالم میں علاقے خالی کرتے دکھائی دیے کہ ان کے چھوڑے ہوئے عسکری سازوں سلان کی حفاظت فضائیہ کر رہی تھی۔ حاولہ کے نزدیک، دساتیوں نے ایک فوجی مینک دکھایا جو سڑک پر بے یار و مددگار

کھڑا تھا۔ ان کا کہنا تھا کہ بینک پر سوار فوجی بینک سے کوئے اور چند سو گز کے فاصلے پر اسرائیل کی سرحد میں دوڑتے ہوئے داخل ہو گئے۔ بعد ازاں اسرائیلی ہیلی کاپڑوں نے اس بینک پر حملہ کر کے اسے ناکارہ بنا دیا تاکہ یہ حزب اللہ کے کمانڈوز کے ہستے نہ چڑھ سکے۔

جنوبی لبنان میں سفر خطرے سے خالی نہیں۔ جگہ جگہ لبنانی نوجوان، اسرائیل کے چھوڑے ہوئے فوجی اسلحے کو چلانا سمجھتے نظر آئیں گے۔ اس اسلحے کو چلانے والے جنوبی لبنانی فوج (SLA) کے فوجی تھے۔ یہ ملیشا اسرائیل نے اس علاقے میں کھڑی کی تھی۔ مریضہ زیر اربی ایم ڈبلیو گاڑیوں کے ڈھانچے بھی لبنانی سرحد کے اندر نظر آ رہے ہیں۔ امید ہے پچھلے پندرہ برس سے خاموش تماشائی کا کردار ادا کرنے والے اقوام متحدہ کے سوا چار ہزار متعین فوجی، اپنے گھروں کو واپس جاسکیں گے۔

کینڈا سے شائع ہونے والا جریدہ کریست (کیم جون ۱۹۰۰ء) اسرائیل کی نکست کا تجویز کرتے ہوئے لکھتا ہے:

شیبافارم سے گولان پہاڑیوں کے قرب و جوار تک شام، لبنان اور مقبوضہ فلسطین کی سرحدیں پھیلی ہوئی ہیں۔ یہاں اور جنوب میں بحیرہ روم کے قریب حارہا گاؤں تک حزب اللہ نے مسلسل فوجی کارروائیاں جاری رکھیں، ۲۲ مئی کو خطہ سلامتی پر کارروائی کی اور اسرائیلی افواج کی ایک نہ چلی تو وزیر اعظم ایسوس باراک نے اپنی جنگی کابینہ کافوری اجلاس طلب کیا اور اس نے فیصلہ کیا کہ افواج کا انخلا قبل ازیں ہی کر لیا جائے۔ اس سے پہلے کافیلہ یہ تھا کہ جولاں کے وسط میں افواج واپس بلا لی جائیں گی۔ باراک نے حکم دیا کہ کیم جون تک افواج واپس آجائیں لیکن اسرائیلی دستے اس بڑی طرح گھر پچے تھے کہ ۲۸ مئی کے اندر اندر علاقہ خالی ہو گیا۔ اس عبرت ناک نکست کو چھپانے کے لئے باراک نے واپس آنے والے دستوں کا استقبال ان الفاظ میں کیا: ”آج ۱۸ سالہ خلفشار اپنے انجام کو ہنچ چکا ہے۔“

ظاہر ہے نکست کے موقع پر اسی ہی لفاظی کی جاتی ہے۔

یا سرفراز نے محمود آزادی کے نام پر فلسطینی سر زمین سے دستبرداری اور اسرائیل سے دوستی کا جو طوق ملامت اپنے گلے میں ڈالا، حزب اللہ کی فتح نے ثابت کر دیا ہے کہ یا سرفراز کا موقف غلط اور حماس کا موقف درست ہے۔ حماس کے ترجمان ابراہیم غوشہ نے حزب اللہ کو مبارک باد دی ہے اور کہا ہے کہ ہم اسی نموئے کی پیروی کریں گے۔ مقبوضہ علاقے کے مکوم لوگوں نے ثابت کر دیا ہے کہ حقوق کی بحالی اور زمین کی بازیابی کا واحد راستہ مراجحت ہے۔ دنیا بھر میں اس عظیم الشان فتح پر شادمانی کا اظہار ہونا چاہیے۔

حزب اللہ کا قیام ۱۹۸۰ء کی ذہنی کے وسط میں عمل میں آیا۔ اسے ایران اور شام کی پشت پنہی حاصل رہی۔ اسرائیل نے اردن سے مشرقی کنارہ چھینا، شام سے گولان کی پہاڑیاں چھین لیں، مصر سے صحرائے سینا

چھین لیا اور فلسطین کی مقدس سرزمین پر قبضہ تو پہلے ہی کر لیا تھا۔ حزب اللہ نے اول روز ہی سے یہ موقف اختیار کیا کہ اسرائیلی قبضہ ناجائز ہے۔ ان علاقوں کی واگزاری فرض اولین ہے۔ زمین کی بازیابی کے لیے وہ تمام حربے استعمال کیے جاسکتے ہیں جو غاصب دشمن استعمال کر رہا ہے۔ حزب اللہ کے لیے مثال اور نمونہ، اسلامی تحریک مذاہمت فلسطین حماس اور اس کے قائد شیخ احمد یاسین بھی ہیں جن کا شعار ہے کہ سرزمین مقدس فلسطین سے آخری یہودی کے انخلاتک ہماری جدوجہد جاری رہے گی۔ حزب اللہ نے عزم و استقلال کی لاتعداد داستانیں رقم کی ہیں تاہم شیخ حسن نصراللہ کی قیادت ہی میں انھیں یہ عظیم الشان عسکری کامیابی نصیب ہوئی ہے، اور حزب اللہ عالم اسلام کے مجاہدین کی طرف سے اور جملہ مومنین کی طرف سے مبارک باد کی مستحق ہے۔

حزب اللہ کی جدوجہد عالمی قانون کے عین مطابق ہے۔ اقوام متحده نے لبنان کی سرزمین پر اسرائیل کے قبضے کو عالمی سرحد کی خلاف ورزی اور ناجائز تسلط قرار دیا تھا اور قرارداد نمبر ۲۲۵ کے ذریعے تل ابیب سے مطالبہ کیا تھا کہ اس سرزمین کو فی الفور خالی کر دے۔ اسرائیل نے فلسطین کے بارے میں اقوام متحده کی تمام قراردادوں کو رد کیا۔ اسی وطیرے پر چلتے ہوئے اس نے اقوام متحده کی لبنان کے بارے میں قراردادوں کو پرکاہ کے برابر بھی اہمیت نہ دی، تجھٹا سے عالمی برادری کے سامنے شرمسار ہونا پڑا، اور ایہود باراک کو اندر رونی طور پر بھی طعن و تشنیع کا سامنا کرنا پڑ رہا ہے۔

اسرائیل کا مقابلہ نہ کرنے اور اس سے دوستی کی چیਜیں بڑھانے کے سلسلے کا آغاز مصر کے صدر انور السادات نے کیا تھا۔ بعد ازاں شام کے حافظ الاسد، اردن کے شاہ حسین، فلسطین کے یا سر عرفات اور مصر کے موجودہ صدر حسني مبارک نے اس سلسلے کو آگے بڑھایا۔ بلاشک و شبہ واشنگٹن کے زیر سایہ اوسلو معاہدے کے ذریعے فلسطین کے دو شروع غزہ اور مغربی کنارے کی خود مختاری کا فیصلہ ہوا لیکن عالم اسلام اور عالم عرب کے قلب میں پیوستہ اسرائیلی خبرگز کے وجود کے خاتمے کی کوئی پیش رفت نہ ہوئی۔ عراق پر امریکہ نے جو جنگ مسلط کی، اس نے یہ ثابت کر دیا کہ مغربی برادری، اسرائیل کو تحفظ دینے کے لیے کسی بھی کارروائی پر اتر سکتی ہے۔ اقوام متحده کے رہنماءوں نے آج تک کوئی ایسا حل نافذ نہیں کیا جس سے امت مسلمہ کے بڑے مسائل میں سے کوئی مسئلہ حل ہوتا ہو۔

حزب اللہ کے چار، سوا چار ہزار نیم تربیت یافتہ رضاکاروں نے ایک مرتبہ پھر ثابت کر دیا ہے کہ جو فیصلہ میدان جنگ میں ہو سکتا ہے، وہ مذکورات کی میز پر نہیں ہو سکتا۔ فلسطین کی حماس اور جمیون و کشیری حزب المجاہدین کو یہ حقیقت ہر دور میں سامنے رکھنی چاہیے۔